

മധുരമായ കുട്ടികളെ - സദാ ഒരേയൊരു ചിന്തയിലിരിക്കു നമുക്ക് നല്ല രീതിയിൽ പഠിച്ച് സ്വയത്തിന് രാജ്യതിലകം നൽകണം, പഠിപ്പിലൂടെ തന്നെയാണ് രാജ്യഭാഗ്യം ലഭിക്കുന്നത്.

ചോദ്യം - കുട്ടികൾക്ക് ഏതൊരു ഉന്മേഷത്തിലിരിക്കണം? നിരാശരാകരുത്, എന്തുകൊണ്ട്?

ഉത്തരം - സദാ ഈ ഉന്മേഷമുണ്ടായിരിക്കണം നമുക്കീ ലക്ഷ്മീ നാരായണനെ പോലെയായി മാറണം, ഇതിന്റെ പുരുഷാർത്ഥം ചെയ്യണം. ഹൃദയനൈരാശ്യമായി ഒരിക്കലും നിരാശരാകരുത്. എന്തുകൊണ്ടെന്നാൽ ഈ പഠിപ്പ് വളരെ സഹജമാണ്, വീട്ടിൽ ഇരുന്നുകൊണ്ടും പഠിക്കാൻ സാധിക്കും, ഇതിനൊരു ഫീസുമില്ല, എന്നാൽ തീർച്ചയായും ധൈര്യം വേണം.

ഗീതം - അങ്ങ് തന്നെയാണ് മാതാവും പിതാവും, അങ്ങ് തന്നെയാണ് ബന്ധുവും സഖാവും.....

ഓം ശാന്തി. കുട്ടികൾ തന്റെ അച്ഛന്റെ മഹിമ കേട്ടു. മഹിമ ഒരാളുടെ മാത്രമാണ്. വേറെ ഒരാളുടെയും മഹിമ പാടാൻ സാധിക്കില്ല. ബ്രഹ്മാ-വിഷ്ണു-ശങ്കരനു പോലും ഒരു മഹിമയുമില്ല. ബ്രഹ്മാവിലൂടെ സ്ഥാപന ചെയ്തിരിക്കുന്നു, ശങ്കരനിലൂടെ വിനാശം ചെയ്തിരിക്കുന്നു, വിഷ്ണുവിലൂടെ പാലന ചെയ്തിരിക്കുന്നു. ലക്ഷ്മീ നാരായണനെ ഇങ്ങനെ യോഗ്യതയുള്ളതാക്കി മാറ്റുന്നത് പോലും ശിവബാബയാണ്, ബാബയുടെ തന്നെയാണ് മഹിമ, ബാബയുടെയല്ലാതെ പിന്നീട് ആരുടെ മഹിമയാണ് പാടുന്നത്. ഇവരെ ഇങ്ങനെയാക്കി മാറ്റുന്ന ടീച്ചറിലൊ എന്നുണ്ടെങ്കിൽ ഇവരും ഇങ്ങനെയായി മാറില്ല. പിന്നീട് മഹിമയുള്ളത് രാജ്യം ഭരിക്കുന്ന സൂര്യവംശീ കുലത്തിന്റെയാണ്. ബാബ സംഗമത്തിൽ വന്നില്ലാ എന്നുണ്ടെങ്കിൽ ഇവർക്ക് രാജ്യഭാഗ്യം ലഭിക്കാൻ സാധിക്കില്ല. വേറെ ആരുടെയും മഹിമയില്ല. വിദേശികൾ മുതലായ ആരുടെയും മഹിമ ചെയ്യേണ്ട ആവശ്യമില്ല. മഹിമയുള്ളത് വെറും ഒന്നിന്റെയാണ്, മറ്റൊന്നില്ല. ഉയർന്നതിലും വെച്ച് ഉയർന്നത് ശിവബാബ തന്നെയാണ്. ബാബയിൽ നിന്ന് തന്നെയാണ് ഉയർന്ന പദവി ലഭിക്കുന്നത്. അപ്പോൾ ബാബയെ നല്ല രീതിയിൽ ഓർമ്മിക്കണമല്ലോ. സ്വയത്തെ രാജാവാക്കി മാറ്റുന്നതിന് വേണ്ടി സ്വയം തന്നെ പഠിക്കണം. ഏതുപോലെയാണോ വക്കീൽ ഭാഗം പഠിക്കുന്നത്, അതിലൂടെ സ്വയത്തെ പഠിപ്പിലൂടെ വക്കീലാക്കി മാറ്റുന്നുണ്ടല്ലോ. നിങ്ങൾ കുട്ടികൾക്കറിയാം ശിവബാബ നമ്മേ പഠിപ്പിക്കുകയാണ്. ആർ നല്ല രീതിയിൽ പഠിക്കുന്നുവോ, അവർ തന്നെ ഉയർന്ന പദവി പ്രാപ്തമാക്കും. പഠിക്കാത്തവർക്ക് പദവി പ്രാപ്തമാക്കാൻ സാധിക്കില്ല. പഠിക്കുന്നതിന് വേണ്ടി ശ്രീമത്ത് ലഭിക്കുന്നു. മുഖ്യമായ കാര്യം പാവനമായി മാറുന്നതിന്റെയാണ്, അതിനു വേണ്ടിയാണ് ഈ പഠിപ്പ്. നിങ്ങൾക്കറിയാം ഈ സമയം എല്ലാവരും തമോപ്രധാനവും പതിതവുമാണ്. നല്ലതും മോശവുമായ മനുഷ്യർ ഉണ്ടാവുക തന്നെ ചെയ്യും. പവിത്രമായി കഴിയുന്നവരെ നല്ലവരേന്ന് പറയാറുണ്ട്. നന്നായി പഠിച്ച് വലിയ ആളായി മാറുകയാണെങ്കിൽ മഹിമയുമുണ്ടാകും പക്ഷെ എല്ലാവരും പതിതരാണ്. പതിതർ തന്നെയാണ് പതിതരുടെ മഹിമ ചെയ്യുന്നത്. സത്യയുഗത്തിൽ പാവനമാണ്. അവിടെ ആരും ആരുടെയും മഹിമ ചെയ്തില്ല. ഇവിടെ പവിത്രമായ സന്യാസിമാരുമുണ്ട്, അപവിത്രരായ ഗൃഹസ്ഥികളുമുണ്ട്, അപ്പോൾ പവിത്രമായവരുടെ മഹിമ പാടാറുണ്ട്. അവിടെയാണെങ്കിൽ രാജാവും റാണിയും ഏതുപോലെയാണോ അതേ പോലെ തന്നെയാണ് പ്രജകളും. വേറെ ഒരു ധർമ്മവുമില്ല, പവിത്രം അല്ലെങ്കിൽ അപവിത്രം എന്ന് പറയാൻ. ഇവിടെയാണെങ്കിൽ ചില ഗൃഹസ്ഥികളുടെ പോലും മഹിമ പാടികൊണ്ടിരിക്കുന്നുണ്ട്. മുസ്ലീങ്ങളുടെ പോലും ശിഷ്യരായി മാറുന്നുണ്ട്. അവരെ സംബന്ധിച്ച് അവർ തന്നെയാണ് ഈശ്വരൻ, അല്ലാഹു. എന്നാൽ അല്ലാഹുവിനെയാണെങ്കിൽ പതിതപാവനൻ മുക്തി ദാതാവ്, വഴികാട്ടി എന്നാണ് പറയാറ്. അതു പിന്നെ എല്ലാവരും എങ്ങനെ ആയിരിക്കാൻ സാധിക്കും! ലോകത്തിൽ എത്ര ഘോരമായ അന്ധകാരമാണ്. ഇപ്പോൾ നിങ്ങൾ കുട്ടികൾ മനസ്സിലാക്കുന്നുണ്ടെങ്കിൽ കുട്ടികൾക്ക് ഈ ചിന്തയുണ്ടായിരിക്കണം - നമുക്ക് പഠിച്ച് സ്വയത്തെ രാജാവാക്കി മാറ്റണം ആർ നല്ല രീതിയിൽ പുരുഷാർത്ഥം ചെയ്യുന്നുവോ അവർ മാത്രമേ രാജ്യതിലകം പ്രാപ്തമാക്കുകയുള്ളൂ. കുട്ടികൾക്ക് ഉന്മേഷത്തിൽ കഴിയണം - നമുക്കും ഈ ലക്ഷ്മീ നാരായണനെ പോലെയായി മാറണം. ഇതിൽ സംശയിക്കേണ്ട കാര്യമില്ല. പുരുഷാർത്ഥം ചെയ്യണം. നിരാശരായി മാറരുത്. ഈ പഠിപ്പ് അങ്ങനെയുള്ളതാണ്, കട്ടിലിൽ കിടന്നുകൊണ്ട് പോലും പഠിക്കാൻ സാധിക്കും. വിദേശത്ത് ഇരുന്നുകൊണ്ടും പഠിക്കാൻ സാധിക്കും, വീട്ടിലിരുന്നു പഠിക്കാൻ സാധിക്കും. ഇത്രയും സഹജമായ പഠിപ്പാണ്. പരിശ്രമിച്ച് തന്റെ പാപങ്ങളെ ഇല്ലാതാക്കണം. ഒപ്പം മറ്റുള്ളവർക്കും മനസ്സിലാക്കി കൊടുക്കണം. മറ്റ് ധർമ്മത്തിലുള്ളവർക്ക് പോലും നിങ്ങൾക്ക് മനസ്സിലാക്കി കൊടുക്കാൻ സാധിക്കും. ആർക്കും ഇത് പറഞ്ഞു കൊടുക്കണം - നിങ്ങൾ ആത്മാവാണ്, ആത്മാവിന്റെ സ്വധർമ്മം ഒന്ന് തന്നെയാണ്, ഇതിൽ

ഒരു വ്യത്യാസവും ഉണ്ടാവുക സാധ്യമല്ല. ശരീരത്തിന് തന്നെയാണ് അനേക ധർമ്മങ്ങളുണ്ടാകുന്നത്. ആത്മാവ് ഒന്ന് തന്നെയാണ്. എല്ലാവരും ഒരച്ഛന്റെ തന്നെ കുട്ടികളാണ്. ആത്മാക്കളെ ബാബ ദത്തെടുത്തിരിക്കുകയാണ്. അതുകൊണ്ടാണ് ബ്രഹ്മാമുഖ വംശാവലിയെന്ന് പാടപ്പെടുന്നത്.

ആർക്ക് വേണമെങ്കിലും മനസ്സിലാക്കി കൊടുക്കാൻ സാധിക്കും - ആത്മാവിന്റെ അച്ഛൻ ആരാണ്? നിങ്ങൾ പൂരിപ്പിച്ച് വാങ്ങുന്ന ഫോമുകളിൽ വലിയ അർത്ഥമുണ്ട്. ബാബ തീർച്ചയായും ഉണ്ടല്ലോ, നിങ്ങൾ ഓർമ്മിക്കുകയും ചെയ്യുന്നു, ആത്മാവ് തന്റെ അച്ഛനെ ഓർമ്മിക്കുന്നു. ഇന്നത്തെക്കാലത്ത് ഭാരതത്തിൽ ആരെയാണെങ്കിൽ പോലും അച്ഛനെന്ന് പറയുന്നു. മേയറിനെ പോലും ഫാദറെന്ന് പറയുന്നു. എന്നാൽ ആത്മാവിന്റെ അച്ഛനാരാണ്, അതറിയില്ല. പാടുന്നുമുണ്ട് അങ്ങ് മാതാവും പിതാവുംമാണ്, എന്നാൽ അവർ ആരാണ്, എങ്ങനെയാണ് ഒന്നും അറിയില്ല. ഭാരതത്തിൽ തന്നെയാണ് നിങ്ങൾ മാതാവും പിതാവുമെന്ന് വിളിക്കുന്നത്. ബാബ തന്നെയാണ് ഇവിടെ വന്ന് മുഖവംശാവലികളെ രചിക്കുന്നത്. ഭാരതത്തെ തന്നെയാണ് മാതൃദേശം എന്ന് പറയാറ്. എന്തുകൊണ്ടെന്നാൽ ഇവിടെ തന്നെയാണ് ശിവബാബ മാതാവിന്റെയും പിതാവിന്റെയും രൂപത്തിൽ പാർട്ടിടുന്നതിനാലാണ്. ഇവിടെ തന്നെയാണ് ഭഗവാനെ മാതാവിന്റെയും പിതാവിന്റെയും രൂപത്തിൽ ഓർമ്മിക്കുന്നത്. വിദേശത്ത് വെറും ഗോഡ് ഫാദർ എന്ന് വിളിക്കുന്നു, എന്നാൽ മാതാവും വേണമല്ലോ, ആരിലൂടെയാണോ കുട്ടികളെ ദത്തെടുക്കുന്നത്. പുരുഷനും സ്ത്രീയെ ദത്തെടുക്കുന്നുണ്ട് പിന്നീട് അവരിലൂടെ കുട്ടികൾ ജനിക്കുന്നു. രചനകളെ രചിക്കുകയാണ് ചെയ്യുന്നത്. ഇവിടെയും ഇതിൽ പരംപിതാ പരമാത്മാവായ ബാബ പ്രവേശിച്ച് ദത്തെടുക്കുകയാണ്. കുട്ടികൾ ജനിക്കുന്നു. അതുകൊണ്ട് ഇവരെ മാതാവും പിതാവുമെന്ന് പറയുന്നു. അതാണ് ആത്മാക്കളുടെ പിതാവ്. പിന്നീട് ഇവിടെ വന്ന് രചിക്കുന്നു. ഇവിടെ നിങ്ങൾ കുട്ടികളായി മാറുന്നു. അതിനാൽ അമ്മയും അച്ഛനുമാണെന്ന് പറയുന്നു. അതാണ് മധുരമായ വീട്, എവിടെയാണോ എല്ലാ ആത്മാക്കളും വസിക്കുന്നത്. അവിടെയും ബാബയ്ക്കല്ലാതെ മറ്റാർക്കും കൊണ്ടു പോകാൻ സാധിക്കില്ല. ആരെ കണ്ടുമുട്ടുകയാണെങ്കിലും പറയു നിങ്ങൾ മധുരമായ വീട്ടിലേയ്ക്ക് പോകാൻ ആഗ്രഹിക്കുന്നുണ്ടോ? എന്നാൽ തീർച്ചയായും പാവനമായി മാറണം. ഇപ്പോൾ നിങ്ങൾ പതിതരാണ്. ഇത് കലിയുഗം തമോപ്രധാനമായ ലോകം തന്നെയാണ്. ഇപ്പോൾ നിങ്ങൾക്ക് പോകണം തിരിച്ച് വീട്ടിലേയ്ക്ക്. കലിയുഗത്തിലെ ആത്മാക്കൾക്ക് തിരിച്ച് വീട്ടിലേയ്ക്ക് പോകാൻ സാധിക്കില്ല. ആത്മാക്കൾ മധുരമായ വീട്ടിൽ പവിത്രമായി തന്നെയാണ് കഴിയുന്നത്. അതിനാൽ ബാബയിപ്പോൾ മനസ്സിലാക്കി തരുന്നു, ബാബയുടെ ഓർമ്മയിലൂടെ തന്നെയാണ് വികർമ്മങ്ങൾ വിനാശമാകുന്നത്. ഒരു ദേഹധാരിയേയും ഓർമ്മിക്കരുത്. ബാബയെ എത്രത്തോളം ഓർമ്മിക്കുന്നുവോ അത്രത്തോളം പാവനമായി മാറും പിന്നീട് നമ്പർവൈസായി ഉയർന്ന പദവിയും പ്രാപ്തമാകും. ലക്ഷ്മീ നാരായണന്റെ ചിത്രത്തിൽ ആർക്ക് വേണമെങ്കിലും മനസ്സിലാക്കി കൊടുക്കുക സഹജമാണ്. ഭാരതത്തിൽ ഇവരുടെ രാജ്യമുണ്ടായിരുന്നു. ഇവരെല്ലാവരും രാജ്യം ഭരിച്ചപ്പോൾ വിശ്വത്തിൽ ശാന്തിയുണ്ടായിരുന്നു. വിശ്വത്തിൽ ശാന്തി ബാബയ്ക്ക് മാത്രമേ സ്ഥപിക്കാൻ സാധിക്കുകയുള്ളൂ മറ്റാർക്കും ശക്തിയില്ല. ഇപ്പോൾ ബാബ നമുക്ക് രാജയോഗം പഠിപ്പിക്കുകയാണ്, പുതിയ ലോകത്തിലേയ്ക്ക് വേണ്ടി രാജാക്കന്മാരുടെയും രാജാവായി എങ്ങനെ ആയി മാറാൻ സാധിക്കും. അത് പറഞ്ഞു തരുകയാണ്. ബാബ തന്നെയാണ് നോളേജ് ഫുൾ. എന്നാൽ ബാബയിൽ ഏത് ജ്ഞാനമാണ് ഉള്ളത് ഇതാർക്കും അറിയില്ല. സൂഷ്ടിയുടെ ആദി മധ്യ അന്ത്യത്തിന്റെ ചരിത്രവും ഭൂമിശാസ്ത്രവും ബാബ തന്നെയാണ് കേൾപ്പിക്കുന്നത്. മനുഷ്യരാണെങ്കിൽ ചിലപ്പോൾ പറയും സർവ്വവ്യാപിയാണെന്ന് അഥവാ പറയും എല്ലാവരുടെയും ഉള്ളറിയുന്നവനാണ്. പിന്നെ സ്വയത്തെയും പറയാൻ സാധിക്കില്ല. ഈ എല്ലാ കാര്യങ്ങളും ബാബയിരുന്ന് മനസ്സിലാക്കി തരുന്നു. നല്ല രീതിയിൽ ധാരണ ചെയ്ത് ഹർഷിതമാകണം. ഈ ലക്ഷ്മീ നാരായണന്റെ ചിത്രം സദാ ഹർഷിതമുഖം ഉള്ളത് തന്നെയാണ് ഉണ്ടാക്കുന്നത്. സ്കൂളിൽ ഉയർന്ന ക്ലാസ്സിൽ പഠിക്കുന്നവർക്ക് എത്ര സന്തോഷമുണ്ടായിരിക്കും മറ്റുള്ളവരും മനസ്സിലാക്കും ഇവരാണെങ്കിൽ വളരെ വലിയ പരീക്ഷ പാസാകും. ഇതാണെങ്കിൽ വളരെ ഉയർന്ന പഠിപ്പാണ്. ഫീസും മുതലായവയുടെ കാര്യമില്ല വെറും ധൈര്യത്തിന്റെ കാര്യമാണുള്ളത്. സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കണം, അതിൽ തന്നെയാണ് മായ വിഘ്നമിടുന്നത്. ബാബ പറയുന്നു പവിത്രമായി മാറൂ. ബാബയോട് പ്രതിജ്ഞ ചെയ്ത് പിന്നീട് കറുത്ത മുഖമാക്കുന്നു, വളരെ ഒന്നാന്തരമായ മായയാണ്, തോറ്റു പോകുന്നു. അതിനാൽ പിന്നീട് അവരുടെ പേര് പറയാറില്ല. ഇന്നയാൾ തുടക്കം മുതലേ വളരെ നല്ല രീതിയിലാണ് പോയ്ക്കൊണ്ടിരിക്കുന്നത്, മഹിമ പാടാറുണ്ട്. ബാബ പറയുന്നു സ്വയത്തിന് വേണ്ടി സ്വയം തന്നെ പുരുഷാർത്ഥം ചെയ്ത് രാജധാനി പ്രാപ്തമാകണം. പഠിപ്പിലൂടെ ഉയർന്ന പദവി പ്രാപ്തമാകണം. ഇത് തന്നെയാണ് രാജയോഗം. പ്രജായോഗമല്ല. എന്നാൽ പ്രജകളുമുണ്ടായിരിക്കുമല്ലോ. മുഖത്തിലൂടെയും സേവനത്തിലൂടെയും അറിയാൻ സാധിക്കും ഇവർക്ക് എന്തായി മാറാനുള്ള യോഗ്യതയാണുള്ളത്. വീട്ടിൽ വിദ്യാർത്ഥിയുടെ പെരുമാറ്റ രീതിയിലൂടെ മനസ്സിലാക്കാൻ സാധിക്കും, ഇവർ

ഫസ്റ്റ് നമ്പറിൽ, ഇവർ തേഡ് നമ്പറിൽ വരും, ഇവിടെയും അങ്ങനെയാണ്. അവസാനം പരീക്ഷ പൂർത്തിയാക്കുമ്പോൾ എല്ലാ സാക്ഷാതക്കാരവും ഉണ്ടാകും സാക്ഷാതക്കാരമുണ്ടാകാൻ താമസമൊന്നുമില്ല. പിന്നീട് ലജ്ജ തോന്നും, നമ്മൾ തോറ്റു പോയി. തോറ്റവരെ ആരാണ് സ്നേഹിക്കുക?

മനുഷ്യർ സിനിമ കാണുന്നതിൽ സന്തോഷത്തിന്റെ അനുഭവം ചെയ്യുന്നു. എന്നാൽ ബാബ പറയുന്നു ഒന്നാമതായി മോശമാക്കി മാറ്റുന്നതാണ് സിനിമ. അതിന് പോകുന്നവർ ഒരുപാട് പേർ തോറ്റ് താഴെ വീഴുന്നു. ചില സ്ത്രീകളും അങ്ങനെയാണ് അവർക്ക് സിനിമ കാണാതെ ഉറക്കം വരില്ല. സിനിമ കാണുന്നവർ അപവിത്രമായി മാറാനുള്ള പുരുഷാർത്ഥം തീർച്ചയായും ചെയ്യും. ഇവിടെ എന്തെല്ലാം സംഭവിക്കുന്നുണ്ടോ, ഏതിലാണോ മനുഷ്യർ സന്തോഷമെന്ന് മനസ്സിലാക്കുന്നത് അതെല്ലാം ദുഖത്തിന് വേണ്ടിയാണ്. ഇതെല്ലാം വിനാശീ സന്തോഷങ്ങളാണ്. അവിനാശിയായ സന്തോഷം, അവിനാശിയായ ബാബയിൽ നിന്ന് തന്നെയാണ് ലഭിക്കുന്നത്. നിങ്ങൾ മനസ്സിലാക്കുന്നു ബാബ നമ്മെ ഈ ലക്ഷ്മീ നാരായണനെ പോലെയാക്കി മാറ്റുന്നു. മുഖെല്ലാം 21 ജന്മത്തേക്ക് വേണ്ടി എന്നാണ് എഴുതിയിരുന്നത്, ഇപ്പോൾ എഴുതുന്നു 50-60 ജന്മം എന്തുകൊണ്ടെന്നാൽ ദ്വാപരത്തിൽ പോലും ആദ്യമാണെങ്കിൽ വളരെ ധനവാനും സുഖിയുമായിട്ടല്ലേ കഴിഞ്ഞിരുന്നത്. ഒരു പക്ഷെ പതിതമായി മാറുന്നുണ്ടെങ്കിൽ പോലും ധനം ഒരുപാടുണ്ടായിരിക്കും. ഇതാണെങ്കിൽ തീർത്തും എപ്പോഴാണോ തമോപ്രധാനമായി മാറുന്നത് അപ്പോഴാണ് ദുഖം ആരംഭിക്കുന്നത്. ആദ്യം സുഖിയായാണ് കഴിഞ്ഞിരുന്നത്. എപ്പോഴാണോ ഒരുപാട് ദുഖിയാകുന്നത് അപ്പോൾ ബാബ വരുന്നു. അജാമിലിനെ പോലെയുള്ള മഹാപാപികളെ പോലും ഉദ്ധരിക്കുന്നു. ബാബ പറയുകയാണ് ഞാൻ എല്ലാവരെയും കൊണ്ടു പോകും മുക്തിധാമത്തിലേക്ക്. പിന്നീട് സത്യയുഗത്തിലെ രാജ്യഭാഗ്യവും നിങ്ങൾക്കാണ് നൽകുന്നത്. എല്ലാവരുടെയും മംഗളമുണ്ടാകുന്നുണ്ടല്ലോ. എല്ലാവരെയും തന്റെ ലക്ഷ്യത്തിലേക്ക് എത്തിക്കുന്നു-ശാന്തിയിലേക്ക് അഥവാ സുഖത്തിലേക്ക്. സത്യയുഗത്തിൽ എല്ലാവർക്കും സുഖമുണ്ടായിരിക്കും. ശാന്തിധാമത്തിലും സുഖിയായാണ് കഴിയാറ്. പറയാറുണ്ട് വിശ്വത്തിൽ ശാന്തിയുണ്ടാകണം. പറയൂ, എപ്പോഴാണോ ഈ ലക്ഷ്മീ നാരായണന്റെ രാജ്യമുണ്ടായിരുന്നത് അപ്പോൾ വിശ്വത്തിൽ ശാന്തിയുണ്ടായിരുന്നല്ലോ. ദുഖത്തിന്റെ കാര്യമുണ്ടായിരിക്കില്ല. ദുഖവുമില്ല അശാന്തിയുമില്ല. ഇവിടെയാണെങ്കിൽ വീടുവീടാത്തരം അശാന്തിയാണ്. ഓരോ ദേശത്തിലും അശാന്തിയാണ്. മുഴുവൻ വിശ്വത്തിലും അശാന്തിയാണ്. എത്ര തുണ്ടുകളായി മാറിയിരിക്കുകയാണ്. എത്രയാണ് ഭാഗിച്ചിരിക്കുന്നത്. 100 മൈൽ കഴിഞ്ഞാൽ ഭാഷ വേറെ. ഇപ്പോൾ പറയുന്നു ഭാരതത്തിന്റെ പ്രാചീന ഭാഷ സംസ്കൃതമാണെന്ന്. ഇപ്പോൾ ആദിസനാതന ധർമ്മത്തിനെ കുറിച്ച് തന്നെ ആർക്കും അറിയില്ല എന്നുണ്ടെങ്കിൽ തന്നെ പിന്നീട് എങ്ങനെ പറയും ഇത് പ്രാചീന ഭാഷയാണെന്ന്. നിങ്ങൾക്ക് പറയാൻ സാധിക്കും ആദിസനാതന ദേവീ ദേവതാ ധർമ്മം എപ്പോഴായിരുന്നു? നിങ്ങളിലും നമ്പർവൈസാണ്. ചിലരാണെങ്കിൽ തുച്ഛബുദ്ധിയുള്ളവരും ഉണ്ട്. കാണാനും സാധിക്കും ഇവരൊരു കല്ലു ബുദ്ധിയാണെന്ന്. അജ്ഞാന കാലത്തും പറയാറുണ്ടല്ലോ - അല്ലയോ ഭഗവാനെ, ഇവരുടെ ബുദ്ധിയുടെ പൂട്ട് തുറക്കൂ. ബാബ നിങ്ങൾ എല്ലാ കുട്ടികൾക്കും ജ്ഞാനത്തിന്റെ പ്രകാശം നൽകുകയാണ്. അതിലൂടെ പൂട്ട് തുറന്നുകൊണ്ടേയിരിക്കും. എന്നാലും ചിലരുടെ ബുദ്ധി തുറക്കുന്നേയില്ല. പറയാറുണ്ട് ബാബാ അങ്ങ് ബുദ്ധിവാൻമാരുടെയും ബുദ്ധിയാണ്, എന്റെ പതിയുടെ ബുദ്ധിയുടെ പൂട്ട് തുറക്കൂ. ബാബ പറയുകയാണ് ഞാൻ അതിനല്ലല്ലോ വന്നത്, ഓരോരുത്തരുടെ ബുദ്ധിയുടെയും പൂട്ട് ഇരുന്ന് തുറക്കാൻ. അങ്ങനെയാണെങ്കിൽ എല്ലാവരുടെ ബുദ്ധിയും തുറന്നേനെ, എല്ലാവരും മഹാരാജാവും മഹാറാണിയുമായി മാറിയേനെ. നമ്മൾ എങ്ങനെ എല്ലാവരുടെയും പൂട്ട് തുറക്കും. അവർക്ക് സത്യയുഗത്തിൽ വരുക തന്നെ വേണ്ട എന്നുണ്ടെങ്കിൽ നമ്മളെങ്ങനെ പൂട്ട് തുറക്കും! ഡ്രാമയനുസരിച്ച് സമയത്ത് മാത്രമേ അവരുടെ ബുദ്ധി തുറക്കൂ. ഞാനെങ്ങനെയാണ് തുറക്കുക! ഡ്രാമയിലുമുണ്ടല്ലോ. എല്ലാവരും ഫുൾ പാസ്സാവില്ലല്ലോ. സ്കൂളിലും നമ്പർവൈസായിരിക്കും. ഇത് പഠിപ്പാണ്. പ്രജയുമായി മാറണം. എല്ലാവരുടെയും പൂട്ട് തുറന്നാൽ പിന്നെ പ്രജകളെവിടെന്ന് വരും. ഇതാണെങ്കിൽ നിയമമില്ല. നിങ്ങൾ കുട്ടികൾക്ക് പുരുഷാർത്ഥം ചെയ്യണം. ഓരോരുത്തരുടെയും പുരുഷാർത്ഥത്തിലൂടെ അറിയാൻ സാധിക്കും, ആർ നല്ല രീതിയിൽ പഠിക്കുന്നുണ്ടോ, അവരെ അവിടെയും ഇവിടെയും വിളിക്കാറുണ്ട്. ബാബയ്ക്കറിയാം ആരാർ നല്ല രീതിയിൽ സേവനം ചെയ്യുന്നുണ്ട്. കുട്ടികൾക്ക് നല്ല രീതിയിൽ പഠിക്കണം. നല്ല രീതിയിൽ പഠിക്കുകയാണെങ്കിൽ വീട്ടിലേക്ക് കൊണ്ടു പോകാം, പിന്നീട് സ്വർഗ്ഗത്തിലേക്ക് അയക്കും. ഇല്ലായെന്നുണ്ടെങ്കിൽ ശിക്ഷകൾ വളരെ കടുത്തതാണ്. പദവിയും ഭ്രഷ്ടമാകും. വിദ്യാർത്ഥിക്ക് ടീച്ചറിനെ ഷോ ചെയ്യണം. സ്വർണ്ണമ യുഗത്തിൽ പവിഴബുദ്ധിയായിരുന്നു. ഇപ്പോഴാണെങ്കിൽ ഇരുമ്പുയുഗമാണ്. അതിനാൽ ഇവിടെ സ്വർണ്ണമ ലോകത്തിന്റെ ബുദ്ധി എങ്ങനെ ഉണ്ടാവാൻ സാധിക്കും. വിശ്വത്തിൽ ശാന്തിയുണ്ടായിരുന്നു എപ്പോഴാണോ ഒരു രാജ്യം, ഒരു ധർമ്മം ഉണ്ടായിരുന്നത്. പത്രത്തിലും നിങ്ങൾക്കിടാൻ സാധിക്കും, ഭാരതത്തിൽ എപ്പോഴാണോ ഇവരുടെ രാജ്യമുണ്ടായിരുന്നത് അപ്പോൾ വിശ്വത്തിൽ ശാന്തി

യുണ്ടായിരുന്നു. അവസാനം തീർച്ചയായും മനസ്സിലാക്കും. നിങ്ങൾ കുട്ടികളുടെ പേര് പ്രശസ്തമാകണം. ആ പഠിപ്പിൽ എത്ര പുസ്തകങ്ങളും മുതലായവയാണ് പഠിക്കുന്നത്. ഇവിടെയാണെങ്കിൽ ഒന്നുമില്ല. ബാക്കി ഓർമ്മയിൽ നല്ല നല്ല മഹാരഥിമാർ പോലും തോൽക്കുന്നുണ്ട്. ഓർമ്മയുടെ ബലമില്ലായെന്നുണ്ടെങ്കിൽ ജ്ഞാനമാകുന്ന വാൾ പ്രയോജനത്തിൽ വരില്ല. ഒരുപാട് ഓർമ്മിക്കുകയാണെങ്കിൽ ബലം വരും. ഒരുപക്ഷേ ബന്ധനത്തിലിരിക്കുകയാണെങ്കിൽ പോലും ഓർമ്മിച്ചുകൊണ്ടിരിക്കുകയാണെങ്കിൽ ഒരുപാട് നേട്ടമുണ്ട്. ഒരിക്കലും ബാബയെ കണ്ടിട്ടില്ല, ഓർമ്മയിൽ തന്നെ പ്രാണൻ ഉപേക്ഷിക്കുകയാണെങ്കിൽ പോലും വളരെ നല്ല പദവി പ്രാപ്തമാക്കാൻ സാധിക്കും, എന്തുകൊണ്ടെന്നാൽ ഒരുപാട് ഓർമ്മിക്കുന്നുണ്ട്. ബാബയുടെ ഓർമ്മയിൽ സ്നേഹത്തിന്റെ കണ്ണീർ ഒഴുകുന്നു, ആ കണ്ണീർ മുത്തായി മാറുന്നു. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും വുമായ ബാപ്റ്റിസ്മയുടെ സ്നേഹസ്നേഹവും പുലർകാല വന്ദനവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം

1. സ്വയത്തിന് വേണ്ടി സ്വയം തന്നെ പുരുഷാർത്ഥം ചെയ്ത് ഉയർന്ന പദവി പ്രാപ്തമാക്കണം. പഠിപ്പിലൂടെ സ്വയത്തിന് രാജ്യതീലകം നൽകണം. ജ്ഞാനത്തെ നല്ല രീതിയിൽ ധാരണ ചെയ്ത് സദാ ഹർഷിതമായി കഴിയണം.
2. ജ്ഞാനമാകുന്ന വാളിൽ ഓർമ്മയുടെ ബലം നിറയ്ക്കണം. ഓർമ്മയിലൂടെ തന്നെ ബന്ധനങ്ങളെ ഇല്ലാതാക്കണം. ഒരിക്കലും മോശമായ സിനിമ കണ്ട് തന്റെ സങ്കല്പങ്ങളെ അപവിത്രമാക്കി മാറ്റരുത്.

വരദാനം - ഓരോ ഖജനാവിനെയും കാര്യത്തിൽ ഉപയോഗിച്ച് കോടികളുടെ സമ്പാദ്യത്തിന്റെ ശേഖരണം ഉണ്ടാക്കുന്നവരായ കോടിമടങ്ങ് ഭാഗ്യശാലിയായി ഭവിക്കട്ടെ.

ഓരോ സെക്കന്റും കോടി മടങ്ങ് സമ്പാദ്യത്തിന്റെ ശേഖരണം ഉണ്ടാക്കുന്നതിന്റെ വരദാനം ഡ്രാമയിൽ സംഗമത്തിന്റെ സമയത്തിന് ലഭിച്ചിരിക്കുകയാണ്. അങ്ങനെ വരദാനത്തെ സ്വയം പ്രതി ശേഖരിച്ചു വെയ്ക്കൂ. പിന്നീട് മറ്റുള്ളവരെ പ്രതി ദാനം ചെയ്യൂ, അങ്ങനെ തന്റെ സങ്കല്പത്തിന്റെ ഖജനാവിനെ, ജ്ഞാനത്തിന്റെ ഖജനാവിനെ, സ്ഥൂല ധനമാകുന്ന ഖജനാവിനെ കാര്യത്തിൽ ഉപയോഗിച്ച് കോടിമടങ്ങ് സമ്പാദ്യത്തിന്റെ ശേഖരണം ചെയ്യൂ. എന്തുകൊണ്ടെന്നാൽ ഈ സമയം സ്ഥൂലമായ ധനം പോലും ഈശ്വർത്ഥം സമർപ്പണം ചെയ്യുന്നതിലൂടെ ഒരു നയാപൈസ പോലും ഒരു രത്നത്തിനു സമാനം മൂല്യമുള്ളതായി മാറുന്നു- അതിനാൽ ഈ എല്ലാ ഖജനാക്കളെയും സ്വയത്തെ പ്രതി അഥവാ സേവനത്തെ പ്രതി കാര്യത്തിൽ ഉപയോഗിക്കൂ എന്നാൽ കോടി മടങ്ങ് ഭാഗ്യശാലിയായി മാറും.

സ്റ്റോഗൻ - എവിടെ ഹൃദയത്തിന്റെ സ്നേഹമുണ്ടോ അവിടെ എല്ലാവരുടെയും സഹയോഗം സഹജമായും പ്രാപ്തമാകും.

ka/-